

दिल्ली पब्लिक स्कूल, जम्मू
सत्र (2019-20)
अभ्यास पत्र (पूर्व बोर्ड परीक्षा-2)
कक्षा – दसवीं

हिन्दी पाठ्यक्रम- ब

निर्देश :

- इस प्रश्न पत्र में कुल चार खंड हैं ।
- चारों खंडों के प्रश्नों के उत्तर देना अनिवार्य है । यथासंभव प्रत्येक खंड के उत्तर क्रमानुसार दीजिए।
- एक अंक के प्रश्नों के उत्तर लगभग 15-20 शब्दों में लिखिए ।
- दो अंकों के प्रश्नों के उत्तर लगभग 30-40 शब्दों में लिखिए।
- तीन अंकों के प्रश्नों के उत्तर लगभग 50-60 शब्दों में लिखिए ।
- पाँच अंकों के प्रश्नों के उत्तर लगभग 120-150 शब्दों में लिखिए ।

खंड क (अपठित बोध)

अंक-10

प्रश्न 1-निम्नलिखित गद्यांश पढ़कर उस पर आधारित प्रश्नों के उत्तर दीजिए-

(2+2+2+1+1=10)

किसी ने बहुत गूढ़ बात कही है -" दोस्त, यदि तुम अपना स्वास्थ्य खराब करना चाहते हो तो नशे पर पैसा खर्च मत करो, केवल अपने को गुस्से से भरे रखो, गुस्सा तुम्हारे रक्त में इतना विकार पैदा कर देगा कि वह जहरीला हो जाएगा।" वास्तव में कोप, दुर्भाव, ईर्ष्या, प्रतिशोध की भावनाये व्यक्ति के विवेक को नष्ट कर देती हैं। शत्रुता का भाव अपने आसपास अनेक शत्रु खड़े कर देता है। इसके विपरीत मित्रता का भाव आपके चारों ओर मित्रों की जमात खड़ी कर देता है। निषेधात्मक भावों और विचारों से बचें। इससे जीवन शक्ति क्षीण होती है। नकारात्मक चिंतन तनाव उत्पन्न करता है। इससे अम्ल की मात्रा अधिक उत्पन्न होने से उत्तेजना बढ़ती है। इससे जीवन शक्ति, प्राण शक्ति को क्षति पहुँचती है। क्रोध प्राणनाशक शत्रु है। यह ताप, संयम, दान आदि के फल को भी नष्ट कर देता है। ईर्ष्या की वृत्ति बहुत कष्टकर होती है। सबसे पहले शरीर को अर्थात् खुद को समझें। परामनोविज्ञान का निष्कर्ष है-सोचना मात्र ब्रेन का ही काम नहीं है, हमारा पूरा शरीर सोचता है, पूरा शरीर विचारों से प्रभावित होता है।

- लेखक की इस बात का क्या आशय है कि कोप, दुर्भाव, ईर्ष्या, प्रतिशोध की भावना, व्यक्ति के विवेक को नष्ट कर देते हैं ?
- नकारात्मक चिंतन से क्या होता है ?
- क्रोध व ईर्ष्या का व्यक्ति पर क्या प्रभाव पड़ता है ?
- जीवन की ऊर्जा बढ़ाने के लिए क्या करना चाहिए ?
- ईर्ष्या का कोई समानार्थी बताइए।
- क्रोध की तुलना गद्यांश में किससे की गई है ?

खंड ख- व्याकरण

अंक-16

प्रश्न-2-(क) (i) शब्द किसे कहते हैं?

(1/2)

(ii) पद किसे कहते हैं?

(1/2)

(ख) निर्देशानुसार वाक्य परिवर्तन कीजिए-

(i) आप कमरे में आइए और बैठ जाइए। (सरल वाक्य में)

(1)

(ii) मैं दिल्ली जाऊँगा। मेरा भाई मुंबई जाएगा। (संयुक्त वाक्य में)

(1)

(iii) जीवन में पहली बार मैं इस तरह विचलित हुआ हूँ। (मिश्र वाक्य में)

(1)

प्रश्न-3.

(क) समस्त-पदों का विग्रह करके समास का नाम बताइए - (2)

(i) गुरु दक्षिणा (ii) बेईमान

(ख) समस्त-पद बनाकर समास का नाम लिखिए- (2)

(i) कमल के समान नयन (ii) सिर में दर्द

प्रश्न-4 निम्नलिखित वाक्यों को शुद्ध करके लिखिए - (4)

(i) मैंने एक सोने का गहना खरीदा ।

(ii) महादेवी वर्मा महान कवि थीं ।

(iii) सीमा ने एक फूलों की माला बनाई ।

(iv) कृपया मेरे घर आने की कृपा कीजिए ।

प्रश्न-5 वाक्यों की पूर्ति उचित मुहावरों से कीजिए- (4)

(i) यह बेकार पुस्तक मेरे..... तुमने अच्छा नहीं किया ।

(ii) पुलिस के लाठी-चार्ज करते ही भीड़ गई ।

(iii) अंधे के हाथ बटेर लगना - मुहावरे का वाक्य में प्रयोग कीजिए ।

(iv) तूती बोलना - मुहावरे का वाक्य में प्रयोग कीजिए ।

खंड-ग- साहित्य

अंक-28

प्रश्न-6 निम्नलिखित प्रश्नों के उत्तर दीजिए-

(2+2+2=6)

(i) बड़े भाई साहब' पाठ के आधार पर बताइए कि लेखक दबे पाँव कमरे में क्यों आता था ?

(ii) 'प्राैक्तिकल आइडियलिस्ट' किसे कहते हैं?

(iii) सआदत अली कौन था? सआदत अली

प्रश्न-7- वजीर अली की चारित्रिक विशेषताओं का वर्णन कीजिए। (5)

प्रश्न-8-निम्नलिखित प्रश्नों के उत्तर दीजिए- (2+2+2=6)

(i) 'कर चले हम फ़िदा' कविता में कवि ने 'साथियों' का संबोधन किनके लिए प्रयोग किया है ? वह किस काफिले को आगे बढ़ते रहने का संदेश दिया है ?

(ii) 'आत्मत्राण' कविता से आपको क्या प्रेरणा मिलती है?

(iii) बिहारी ने अपने दोहे में सच्ची भक्ति व कच्ची भक्ति किसे कहा है ?

प्रश्न -9-'मनुष्यता' कविता के आधार पर स्पष्ट कीजिए कि व्यक्ति को किस प्रकार का जीवन व्यतीत करना चाहिए। उत्तर की पुष्टि के लिए उदाहरण भी दीजिए। (5)

अथवा

'कर चले हम फ़िदा' गीत में गीतकार ने नवयुवको को क्या सन्देश दिया है ?

प्रश्न-10(क) अक्सर माता-पिता बच्चों को खेलने-कूदने से मना करते हैं और समय बर्बाद न करने की नसीहत भी देते हैं। क्या आप उनके विचारों से सहमत हैं? पाठ को आधार बनाते हुए अपने विचार प्रकट कीजिए। (3)

(ख) समाज में रिश्तों की क्या अहमियत है ? हरिहर काका पाठ के आधार पर बताइए। (3)

खंड घ -रचनात्मक लेखन

अंक-26

प्रश्न-11 दिए गए संकेत बिंदुओं के आधार पर किसी एक विषय पर 80-100 शब्दों में अनुच्छेद लिखिए- (6)

क- विविधताओं का देश:भारत

- अनेकता में एकता
- प्राचीनतम संस्कृतियों व धर्मों का मेल
- विश्व में पहचान

ख-मोबाइल फ़ोन -ज़रूरत या मुसीबत

- क्या है मोबाइल
- लाभ-हानि
- सकारात्मक पक्ष

ग- करत -करत अभ्यास के जड़मति होत सुजान

- निरंतर अभ्यास की आवश्यकता
- अभ्यास और परिश्रम
- अभ्यास में ही सफलता

प्रश्न-12- सार्वजनिक स्थानों पर बढ़ते अपराध व उनके निदान की ओर संकेत करते हुए 'दैनिक जनसत्ता' के संपादक को पत्र लिखिए। (5)

अथवा

अपने विद्यालय के प्रधानाचार्य को पत्र लिखिए जिसमें पुस्तकालय में हिंदी की पुस्तकें व पत्रिकाएँ मंगवाने का अनुरोध किया गया हो।

प्रश्न-13- आप 'अ.ब.स' विद्यालय की छात्रा हैं। विद्यालय के 'पर्यावरण सुरक्षा संगठन' की प्रमुख होने के नाते विद्यार्थियों से इस समूह का सदस्य बनने हेतु 20-30 शब्दों में सूचना तैयार कीजिए। (5)

अथवा

शीतकालीन अवकाश में 'कच्छ के रण' की यात्रा के संबंध में सूचना पत्र बनाइए।

प्रश्न-14- 'फेसबुक' के बढ़ते प्रयोग पर चिंतित पिता और पुत्र में लगभग 50 शब्दों में संवाद लिखिए। (5)

अथवा

एक चिकित्सक और मरीज के परिजनों के मध्य होने वाले संवाद को अपने शब्दों में लिखो।

प्रश्न-15- 'पोलियो शिविर' के लिए विज्ञापन तैयार कीजिए। (5)

अथवा

'जल से कल है' के लिए विज्ञापन तैयार कीजिए।